

361

M
A-23931

מעשות

פון

אגדתא

פון

חיים שוים

און

שלמה סיימאן

העפמ 1

Inv. 1086/829

MA-23931

מעשות פון אנדטא

פון

חיים שוים

און

שלמה סיימאן

ניו יארק 1936

ארויסגעגעבן פון די מחברים

Copyright, 1936, by
Hayyim Schauss and Solomon Simon
New York

TARTU ÜLIKOOLI
RAAMATUKOGU

די וואונדער-טוער

אינהאלט:

זייט

7	אריינפיר
8	חוני דער רעגנמאכער
14	חוניט אייניקלעך
18	רבי חנינא בן-דוסא
23	נחום איש גמזו
28	רבי פנחס בן-יאיר

אריינפיר

די מעשות, וואָס ווערן דאָ דערציילט, שטאמען פון לאַנג פאַרגאַנגענע דורות. דאָס זיינען מעשות וועגן העלדן, וואָס האָבן אין יענע אַלטע צייטן געלעבט. אָט די גרויסע אידישע העלדן האָבן ניט געהערשט איבער לענדער, ניט געפירט קיין מלחמות און ניט פאַרגאַסן קיין מענטשלעך כלום. זיי זיינען געווען גרויסע אידישע לערער און וועג-ווייזער. מ'האָט זיי גערופן תנאים און אין שפעטערע צייטן אַמוראים.

די מעשות, וואָס ווערן דאָ דערציילט וועגן די וואונדער-טוער צווישן די תנאים, געפינען זיך אין תלמוד און אין מדרש. געוויינטלעך זיינען די תנאים געווען באוואוסט מיט זייער חכמה און געלערנטקייט אין דער תורה. מ'האָט פון זיי ניט דערוואָרט קיין וואונדער, קיין מופתים. זיי זיינען געווען נאָר אויסטייטשער פון דער תורה, לערער און פירער פון דור. עס זיינען אָבער געווען געציילטע תנאים, וואָס האָבן מער ווי אַלץ זיך אויסגעצייכנט מיט אַן אייגענעם, ניט געוויינטלעכן וועג אין פרומקייט. דאָס זיינען געווען חכמים, וואָס דאָס פאַלק האָט געגלויבט, אַז זיי זיינען נענטער צו גאָט ווי אַנג-דערע מענטשן. פאַר אַלעמען האָט די וועלט עקזיסטירט מיט איר פעסטער אַרדענונג; פאַר די וואונדער-טוער — אַזוי האָט דאָס פאַלק געגלויבט — ענדערט גאָט די געזעצן פון דער נאַטור, ווען נאָר זיי האָבן דאָס פאַרלאַנגט. פון אַזעלכע בעלי-מופתים ווערט דאָ ווייטער דערציילט.

חוני דער רעגנמאכער

אויף צוויי רעגנס ווארט מען אין ארץ-ישראל. אין אג-
הויב ווינטער ווארט מען אויף דעם פרי-רעגן, וואס מ'רופט
„יורה“ (יורע), און אין פרי- יאר ווארט מען אויף דעם שפעט-
רעגן, וואס מ'רופט „מלקוש“ (מאלקויש). דער שפעט-רעגן
איז נאך וויכטיקער ווי דער פרי-רעגן. ווען דער שפעט-רעגן
קומט ניט אין צייט, בלייבט די תבואה מאגער און איינגע-
הארט.

ס'איז געווען אן ערך מיט צוויי טויזנט יאר צוריק. אידן
האבן נאך געהאט זייער אייגענע מלוכה אין ארץ-ישראל אונ-
טער דער הערשאפט פון די השמונאים. דאס רוב פאלק איז
באשטאנען פון פויערים, וואס זייער גליק איז שמענדיק אפ-
געהאנגען פון רעגן.

האט פאסירט, אז ס'איז שוין געווען סוף אדר און דער
פרי-רעגן איז נאך ניט געקומען. א טרויער האט ארומגע-
כאפט גאנץ ארץ-ישראל — וועט דער שפעט-רעגן ניט קומען
אין צייט, וועט די תבואה זיין מאגער און א הונגער וועט זיין
אין לאנד.

זיינען געשמאנען אידן און ארויסגעקוקט צום ברעג הימל.
זייער הארץ איז געווען שווער. אט איז שוין נאך א טאג
אריבער און קיין רעגן איז נאך אלץ ניטא.

און אז נאך א טאג און נאך א טאג איז אריבער און קיין
וואלקן האט זיך ניט געוויזן אויפן קלארן הימל, האבן זיך
מחנות פויערים אנגעהויבן ציען פון אלע עקן לאנד קיין
ירושלים, צום בית-המקדש.

א גרויסע מחנה איז געשמאנען אין דער „עזרה“ — דעם
הויף פון בית-המקדש — און תפילה געטאן אויף רעגן. אבער
קיין רעגן איז ניט געקומען.

האָבן אידן געזען, אז זייער תפילה איז ניט געענטפערט געוואָרן, זיינען זיי אַוועק צו דעם פרומען חוני.
 דאָס פאַלק איז געקומען צו אים און האָט געזאָגט :
 — חוני, באַליבטער זון פון דעם האַר פון דער וועלט, מוּ דו תפילה פאַר אונדז.

האַט חוני געענטפערט און געזאָגט :
 — מראַגט אַרײַן אייערע ליימענע אויוועלעך, זיי זאָלען ניט צעווייקט ווערן. איך וועל תפילה מאַן צום באַשעפער פון דער וועלט און עס וועט באַלד רעגענען.
 דאָס פאַלק האָט אַזוי געמאַן און איז געבליבן וואַרמ, זען וואָס עס וועט דאָ געשען.

חוני האָט אַנגעהויבן תפילה מאַן. ער האָט לאַנג גע- בעטן, אָבער קיין רעגן איז ניט געקומען. האָט חוני דערזען, אז דער אויבערשטער קערט זיך ניט צו זיין תפילה, האָט ער גענומען אַ שטעקן, געמאַכט אַן עיגול ארום זיך און געזאָגט :
 — האַר פון דער וועלט, דייע קינדער האָבן זיך געווענדט צו מיר, ווייל איך בין ביי דיר ווי אַן אייגענער מענטש. איך שווער דעריבער באַ דיין גרויסן נאַמען, אז איך וועל ניט אַפטרעמען פון דאַנען ביז דו וועסט זיך דערבאַרימען אויף זיי.
 און דער הימל האָט זיך פאַרצויגן מיט וואַלקנס און מ'האַט אַנגעהויבן טריפן אַ רעגנדל. דאָס פאַלק, וואָס איז געשטאַנען דערביי, האָט אויסגערופן :

— רבי, אונז דוכט זיך, אז דער רעגן איז נאָר געקומען זיך צו באַפרייען פון דיין שבוּעה, אָבער אונדז פון הונגער וועט ער ניט ראַטעווען.

האַט זיך חוני ווידער געווענדט צום אויבערשמן :
 — ניט דאָס האָב איך געבעטן, רבונו של עולם, איך האָב געמאַגט רעגן, וואָס זאָל פול מאַכן גריבער און ברוניםמער.
 האָט אַנגעהויבן גיסן ווי פון עמערס. יעדער מראַפן גרויס ווי אַ קוואַרט. האָבן די פויערים אַנגעהויבן שרייען :
 — רבי, אַזאָ רעגן שווענקט אַראַפּ דעם גאַנצן געוויקס פון פעלדער. אַזאָ רעגן קאָן די וועלט חרוב מאַכן, אָבער אונדז פון הונגער וועט ער ניט ראַטעווען.

האָט חוני ווייטער געבעטן און געזאָגט :
 — האָר פון דער וועלט, ניט קיין שלאַקס-רעגן האָב
 איך געבעטן, נאָר אַ רעגן, וואָס זאָל ברענגען גערעמעניש אויף
 די פעלדער.

האָט באַלד דער שטורם-רעגן אויפגעהערט און ס'האָט
 אָנגעהויבען רעגענען ווי עס באדאַרף צו זיין.
 האָט אזוי גערעגנט און גערעגנט. אַלע גריבער און
 ברוניםער זיינען פול געוואָרן. די גאַסן פון ירושלים זיינען
 פאַרפליצט געוואָרן און דאָס פאַלק האָט געמוזט ארויפשמייגן
 אויפן הר-הבית.

האָבן אידן אָנגעהויבן בעטן :

— רבי, פונקט ווי דו האָסט תפילה געמאַן, אז דער רעגן
 זאָל קומען, אזוי טו תפילה, אז ער זאָל אויפהערן.
 האָט חוני געענטפערט :

— ס'איז אָנגענומען, אז מ'טאָר ניט תפילה טאָן צום
 אויבערשטן, אז ער זאָל העלפן קעגן צופיל גוטס. פונדעסט-
 וועגן, אויב דאָס צופיל גוטס קאָן ווערן אַ קללה, וועל איך
 ווייטער בעטן. ברענגט מיר אַן אַקס פאר אַ קרבן.
 האָט מען געבראַכט אַן אַקס.

חוני האָט אָנגעלענט זיינע הענט אויף אים און געזאָגט :
 — האָר פון דער וועלט, דיין פאַלק ישראל, וואָס דו
 האָסט ארויסגעפירט פון מצרים, קאָן ניט פאַרטראָגן ניט קיין
 צופיל שלעכטס און ניט קיין צופיל גוטס. ביסטו אין כעס
 געווען אויף זיי, האָבן זיי עס ניט געקאָנט פאַרטראָגן. האָסטו
 זיך דערבאַרימט און געגעבן זיי צופיל גוטס, קאָנען זיי עס
 אויך ניט פאַרליידן. האָב רחמנות און האַלט אַפּ דעם רעגן.
 האָט באַלד אַ בלאַז געמאַן אַ ווינט, די וואַלקנס האָבן
 זיך צעשפרייט, די זון האָט ארויסגעשיינט. דאָס פאַלק האָט
 זיך ארויסגעלאָזן אין פעלד און אָנגעקליבן שוועמלעך, וואָס
 זיינען אויסגעוואקסן דורך דער צייט פון רעגן.

רבי שמעון דער זון פון שטח, דער גרעסטער געלערנטער
 און פירער באַ אידן אין יענער צייט, איז געווען ניט צופרידן.

וואָס חוני האָט זיך געפילט אזוי היימיש מיטן רבונג של
עולם. האָט ער געשיקט נאָך חוני'ן און צו אים אזוי געזאָגט :
— ווען דו ביסט נים חוני, וואָלט איך דיך אריינגעלייגט
אין חרם. אָבער וואָס זאָל איך טאָן, אז דו נעמסט זיך איבער
פארן האַר פון דער וועלט און פירסט אַלץ אויס באַ אים. דו
ביסט ווי אַ פאַרצויגן קינד באַ זיין טאַטן. זאָגט דאָס קינד :
„טאַטע, פיר מיך באַדן אין וואַרימע וואַסער.“ פירט ער אים.
בעט דערנאָך דאָס קינד : „שווענק מיך אַפּ מיט קאַלטע וואַ-
סער.“ שווענקט ער אים אַפּ. נאָכן באַדן בעט דאָס קינד :
„גיב מיר נים, מאַנדלען, פּערישקעס, מילגרוימען.“ גיט ער
אים, דער טאַטע. דיין וועג אָבער מיטן אויבערשטן איז נים
אונדזער וועג.

דאָס פאַלק האָט גערופן חוני'ן מיטן נאָמען „המעגל“ —
דער וואָס מאַכט אַן עיגול ארום זיך. און אזוי איז געבליבן
זיין נאָמען : „חוני המעגל“.

אין יענער צייט האָט אויסגעבראַכן אַ בירגער-קריג אין
אָרץ-ישראל. די צוויי ברידער פון דעם חשמונאים-הויז,
הורקנוס און אַריסטאָבול, האָבן געקעמפט צווישן זיך פאַר
דער הערשאַפט איבערן לאַנד. הורקנוס מיט זיינע פאַרבינ-
דעטע, די אַראַבער, האָבן זיך אַריינגעריסן אין ירושלים.
אַריסטאָבול מיט זיינע אַנהענגער האָבן זיך באַפעסטיקט אויפן
הר-הבית. ס'איז געווען אַ ביטערע מלחמה, ווי נאָר אַ ברו-
דער-קריג קאָן זיין.

האָט פאַסירט, אז חוני איז געגאַנגען פאַרביי הורקנוס'עס
לאַגער. האָבן אים די סאַלדאַטן געבראַכט צו הורקנוס'ן. וואָלע
האָבן געקאָנט דעם הייליקן חוני און געגלויבט אין זיין געט-
לעכקייט. האָבן די לייט פון הורקנוס'ן געפאַדערט באַ חוני'ן,
ער זאָל אויסבעטן באַ דעם אויבערשטן אַ מפּלה אויף אַריסטאָ-
בול'ן. דער הייליקער מאַן האָט אויפגעהויבען זיינע אויגן
צום הימל און אויסגערופן :

— אַ, האַר פון דער וועלט! די באַלאַגערטע און די

באלאגערער זיינען דיינע קינדער. בעט איך דייך, דו זאלסט
ניט מאַן דאָס, וואָס זיי ווינטשן איינע די אנדערע.

די סאלדאטן האָבן אים פאַרשטיינט.

אזוי איז דער געטלעכער מאַן געשטאַרבן. אַבער דאָס
פאַלק האָט פאַר אים צוגעטראַכט אַן אנדער טויט. עס ווערט
דערציילט אין דער אגדתא :

פרום איז געווען חוני, אַבער דאָך האָט ער געהאַט זיינע
ספיקות. ער האָט זיך שמענדיק געוואונדערט איבערן פסוק
פון תהילים, וואו עס ווערט געזאָגט, אז ווען אידן האָבן זיך
אומגעקערט פון כבל צוריק קיין ציון זיינען זיי געווען ווי אין
א חלום. האָט חוני געפרעגט : „אידן זיינען דאָך געווען אין
כבל זיבעציק יאָר, ווי קאָן מען דרעמלען און חלומען זיבעציק
יאָר נאַכאַנאַנד ?“

האָט דער אויבערשטער אים באוויזן, אז מ'קאָן יאָ שלאָפן
זיבעציק יאָר נאַכאַנאַנד. דערציילט די לעגענדע :

חוני איז געגאַנגען אין וועג. האָט ער דערזען אַ מענטש
פלאַנצט אַ באַקסער-בוים. האָט חוני געזאָגט צום פלאַנצער :
— ווייסטו ווי לאַנג עס געדויערט ביז דער באַקסער-בוים
ניט ארום פרוכט ?

האָט דער פלאַנצער געענטפערט :

— יאָ, איך ווייס. עס געדויערט זיבעציק יאָר.

האָט חוני ווייטער געזאָגט :

— רעכנסטו, אז דו וועסט לעבן זיבעציק יאָר ?

האָט דער מאַן געענטפערט :

— איך האָב געטראַפן די וועלט מיט באַקסער-בויםער,

וואָס מיינע עלטערן האָבן געפלאַנצט פאַר מיר ; פלאַנץ איך
אויך בויםער פאַר מיינע קינדער.

האָט חוני זיך געזעצט עפן אין פעלד, איז אויף אים
אַנגעפאַלן אַ שלאָף. ער איז איינגעשלאָפן און ארום אים איז
פלוצלינג אויסגעוואַקסן אַ פעלד, וואָס האָט אים פאַרשמעלט
פון דער גאַנצער וועלט. אזוי איז ער אָפגעשלאָפן גאַנצע
זיבעציק יאָר. ווען ער האָט זיך אויפגעכאַפט, האָט ער געזען,

אז איינער קלייבט באַקסער פון יענעם בוים. האָט חוני גע-
פרעגט דעם באַקסער-קלייבער:

— ביסטו עס דער מאַן, וואָס האָט דעם בוים געפלאַנצט?
האָט יענער געענטפערט:

— ניט איך, נאָר מיין זיידע האָט דעם בוים געפלאַנצט.
האָט חוני צו זיך געזאָגט:

עס קוקט אויס, אז איך בין אַפגעשלאָפן גאנצע זיבעציק
יאָר.

ער האָט אַנגעהויבן אַרומזוכן זיין אייזעלין, האָט ער גע-
פונען אייזעלען און אייזעלעך.

ער איז אַוועק אַהיים. געקומען אין שטאָט, האָט ער גע-
פרעגט מענטשן:

— וואו וואוינט דאָ חוני'ס זון?

האָט מען אים געענטפערט:

— חוני'ס זון איז שוין לאַנג ניטאָ אויף דער וועלט. דאָ
וואוינט חוני'ס אייניקל.

האָט ער געזאָגט צו די מענטשן:

— איך בין עס חוני.

האָט אים קיינער ניט געגלויבט, איז ער אַוועק אין בית-
מדרש. זעט ער די לערנער זיצן און ריידן תורה. זאָגט
איינער:

דער ענין איז פאַר אונדז קלאָר ווי אין די צייטן פון חוני;
ער האָט דאָך שטענדיק פאַרענטפערט אַלע קשיות, וואָס די
לערנער האָבן געהאַט.

האָט חוני געזאָגט צו די לערנער:

— איך בין עס חוני.

האַבן זיי אים ניט געגלויבט. איז חוני'ן טרויעריק גע-
וואָרן אויפן האַרצן און ער האָט אויף זיך געבעטן דעם טויט,
ווייל מענטשן זאָגן: „אָדער חברשאַפט אָדער טויט.“ און ער
איז געשטאַרבן.

חוני'ס אייניקלעך

דער כח אויסצובעטן רעגן בא גאט, האט דאס פאלק געגלויבט, איז איבערגעגאנגען בירושה פון חוני'ן צו זיינע אייניקלעך. דערציילט די גמרא, אז שטענדיק ווען די וועלט האט זיך גענויטיקט אין רעגן, האבן די אידישע חכמים גע-שיקט נאך אבא חלקיה'ן, חוני'ס און אייניקל. ער פלעגט תפילה טאן און עס פלעגט אנהויבן רעגענען.

איינמאל, דערציילט ווייטער די גמרא, האט די וועלט זיך זייער גענויטיקט אין רעגן. האט מען געשיקט צוויי תלמידי-חכמים צו אבא חלקיה'ן. זיינען זיי געקומען צו אים אהיים און אים ניט געטראפן. האבן זיי געפרעגט:

— וואו איז איצט אבא חלקיה?

האט מען זיי געענטפערט:

— אין פעלד.

זיינען זיי אַוועק אין פעלד און אים געטראפן ווי ער שטייט און גראַכט די ערד. האבן זיי אים באגריסט:

— פרידן צו דיר, אבא חלקיה.

האט ער זיי ניט געענטפערט.

די תלמידי-חכמים האבן זיך געוואונדערט. זיי האבן אָבער געשוויגן און געוואַרט.

די זון איז פאַרגאַנגען. אבא חלקיה האט געענדיקט זיין אַרבעט, צונויפגעקליבן שטיקלעך האַלץ, געמאַכט אַ בינטל, אַרויפגעלייגט דאָס האַלץ און דעם גראַב-אייזן אויף איין אַקסל און זיין מאַנטל אויפן אַנדערן אַקסל און געלאָזט זיך גיין אַהיים. די תלמידי-חכמים נאָך אים.

דעם גאַנצן וועג איז אבא חלקיה געגאַנגען באַרוועס. ווען ער איז צוגעקומען צו אַ וואַסער, האט ער אַנגעטאָן זיינע שיך.

זיינען די חכמים ווייטער געגאַנגען נאָך אים און זיינען צוגעקומען צו אַ פעלד באַוואַקסן מיט דערנער. האט אבא חלקיה פאַרשאַרצט זיינע קליידער. די דערנער האבן צעשניטן זיין הויט.

זיינען זיי ווייטער געגאנגען ביז זיי זיינען אָנגעקומען אין שטאָט. אבא חלקיה'ס פרוי איז אים ארויס אָנטקעגן אַן אויסגעפּוצמע.

זיי זיינען צוגעקומען צו אבא חלקיה'ס הויז. האָט ער פריער אריינגעלאָזן די פרוי, נאָכדעם איז ער אליין אריין. צום לעצט האָט ער אריינגעלאָזן די תלמידי-חכמים.

אבא חלקיה און זיין פרוי האָבן זיך געזעצט עסן און ניט פארבעטן די צוויי אורחים. ער האָט צעבראַכן אַ ברויט און געגעבן דעם עלטערן אינגל איין שטיקל ברויט, דעם קלענערן אינגל צוויי שטיקלעך ברויט.

אָפּגעעסן, האָט אבא חלקיה געזאָגט אין דער שטיל צו זיין פרוי:

— איך ווייס דאָך צוליב וואָס די חכמים זיינען געקומען צו מיר. זיי זיינען געקומען, איך זאל בעטן אויף רעגן. לאָמיר ארויפגיין אויפן האַך און תפילה טאָן. אפשר וועט דער אויבערשטער אָננעמען אונדזער געבעט און עס וועט רעגענען, וועלן די תלמידי חכמים ניט דאַרפן אונדז בעטן.

זיינען זיי אַרויף אויפן דאָך. אבא חלקיה האָט זיך גע-שמעלט אין איין ווינקל און זיין פרוי אין צווייטן ווינקל און זיי האָבן תפילה געטאָן. צום ערשטן האָט זיך באוויזן אַ וואַלקן אויף דער זייט פון ווינקל, וואו זיין פרוי איז געשטאנען. נאָכדעם ערשט פון דער זייט פון דעם ווינקל, וואו אבא חלקיה אליין איז געשטאנען. ס'האָט אָנגעהויבן רעגענען.

זיי זיינען אראָפּ פון דאָך. אבא חלקיה איז צוגעגאָנגען צו די חכמים און געזאָגט:

— רבותי, צוליב וואָס זייט איר געקומען?

האָבן זיי געענטפערט:

— מיר זיינען געשיקט געוואָרן צו דיר, דו זאָלסט בעטן

אויף רעגן.

האָט אבא חלקיה זיך אָפּגערופן:

— געלויבט איז דער אויבערשטער, וואָס איר דאַרפט

ניט אָנקומען צו אבא חלקיה'ן.

האָבן זיי אים געענטפערט:

— מיר ווייסן, אז דער רעגן איז געקומען צוליב דיין תפילה. אבער איידער מיר גייען אוועק, וואלטן מיר געוואלט, דו זאלסט אונדז דערקלערן עטלעכע זאכן אין דיין אויפפירונג.
האט ער געזאגט:

— פרעגט.

האבן זיי געפרעגט:

— פארוואס, אז מיר האבן דיך באגריסט, האסטו אונדז ניט געענטפערט?

— איך האב געארבעט פון מאג, האב איך ניט געהאט קיין רעכט איבערצורייסן מיין ארבעט.

— פארוואס האסטו געטראגן דאס בינטל האלץ און דעם גראב-אייזן אויף איין אקסל און דעם מאנטל אויפן אנדערן?
— ווייל דער מאנטל איז ניט געווען מיינער, מ'האט אים מיר אנמליען אויף צו טראגן אויף זיך און ניט פאר קיין אנדער זאך.

— פארוואס ביסטו געגאנגען דעם גאנצן וועג בארוועס און אז דו ביסט געקומען צו א וואסער האסטו אנגעמאן די שיד?

— אויף דער טריקעניש קאן איך זען אויף וואס איך טרעט, אין וואסער ניט.

— פארוואס האסטו פארשארצט די קליידער, ווען דו ביסט דורכגעגאנגען דורך דערנער?

— ווייל א קראץ אויפן קערפער פארהיילט זיך, א רים אין קלייד ניט.

— פארוואס איז דיין פרוי געקומען דיר אנטקעגן און אויסגעפוצטע?

— איך זאל זיך ניט פארקוקן אויף אנדערע פרויען.

— פארוואס האסטו פריער אריינגעלאזן אין שטוב דיין פרוי, דערנאך זיך אליין, און גאר צום לעצטן אונדז?

— איך קאן אייך ניט, האב איך ניט געוואלט לאזן מיין פרוי צווישן פרעמדע.

— פארוואס האסטו אונדז ניט פארבעטן עסן מיט אייך?

— ווייל ס'איז ניט געווען גענוג פאר אלעמען, און איך האב ניט געוואלט, איר זאלט מיר באדאנקען אומויסט.

— פארוואס האסטו געגעבן דעם עלטערן אינגל איין שטיקל ברויט און דעם אינגערן אינגל צוויי שטיקלעך?

— ווייל דער עלטערער איז איין-דער-היים, דער קלענערער גייט אין בית-מדרש לערנען.

— און איצט נאך איין פראגע: פארוואס האט זיך דער וואלקן צום ערשטן באוויזן אין דער זייט פון דעם ווינקל וואו דיין פרוי איז געשטאנען?

— ווייל די פרוי איז שמענדיק איין-דער-היים און גיט די ארימעלייט ברויט אדער אנדערע זאכן, וואס מ'קאן דערפון באַלד געניסן. איך אבער גיב זיי געלט, פון וואס זיי קאנען ניט געניסן באַלד.

האָבן זיך די תלמידי-חכמים מיט אים צעזעגנט און אים באדאנקט פאר זיינע קלוגע רייד.

הן דער באהאלטענער איז אויך געווען חוני'ס אן אייניקל. דאס פאלק האט אים אויך געהאלטן פאר א הייליקן און א רעגן-ברענגער. מ'האט אים גערופן „דער באהאלטענער“, ווייל ער פלעגט פון גרויס באשיידנקייט זיך שמענדיק בא-האלטן, ווען מ'האט אים געדארפט. אז די וועלט האט זיך אמאל שטארק גענויטיקט אין רעגן, האָבן די חכמים געשיקט צו אים די קליינע קינדער. זיי האָבן אים אָנגעכאַפט באַ די פאלעס און געכעטן:

— טאטע, טאטע, גיב א רעגן.

האָט ער געזאָגט:

— האָר פון דער וועלט, גיב רעגן פון די קליינע קינדערס וועגן, וואָס ווייסן ניט דעם חילוק צווישן דעם מאַטן אין הימל, וואָס קאָן געבן רעגן, און צווישן מיר, אַ טאטע, וואָס קאָן קיין רעגן ניט געבן.

און עס האָט אָנגעהויבן רעגענען.

רבי חנינא בן-דוסא

ארום הונדערט און פופציק יאָר נאָך חוני המעגל האָט געלעבט נאָך אַ איד, וואָס דאָס פּאַלק האָט געגלויבט, אַז ער האָט געקאָנט אויספירן באַ דעם אויבערשטן אַלץ, וואָס ער האָט געוואָלט. זיין נאָמען איז געווען חנינא: חנינא דער זון פון דוסא. די אגדתא דערציילט וועגן אים נאָך גרעסערע וואונדער ווי וועגן חוני'ן און זיינע אייניקלעך.

אין רבי חנינא בן-דוסא'ס צייטן זיינען געווען גרעסערע אידן פון אים, גרעסערע אין לערנען. אָבער ווען ס'איז גע-קומען אויסצופירן עפעס באַ דעם אויבערשטן, האָט מען זיך שטענדיק געווענדט צו רבי חנינא'ן. רבי יוחנן בן-זכאי איז דעמאָלט געווען דער גרעסטער אידישער געלערנטער און פירער. רבי חנינא בן-דוסא איז געווען זיין תלמיד. אָבער ווען רבי יוחנן בן-זכאי'ס זון איז קראַנק געוואָרן, האָט זיך דער רבי געווענדט צום תלמיד:

— חנינא, מיין קינד, טו תפילה צום אויבערשטן, מיין זון זאל געזונט ווערן.

רבי חנינא האָט אריינגעלייגט דעם קאָפּ צווישן די קני און האָט תפילה געטאָן. דער קראַנקער איז באַלד געזונט געוואָרן, און רבי יוחנן האָט געזאָגט:

— ווען איך וואָלט געהאַלטן מיין קאָפּ צווישן די קני אַ טאָג מיט אַ נאַכט, וואָלט עס נישט געהאַלפּן.

דאָסזעלביגע איז געווען, ווען דער זון פון רבי גמליאל'ן איז קראַנק געוואָרן. מ'האַט אויך געשיקט צו רבי חנינא'ן, ער זאל תפילה טאָן.

אַז רבי חנינא פלעגט תפילה טאָן, דערציילט די לעגענדע, פלעגט ער זיין אַזוי פאַרטיפּט אין געבעט, אַז ער האָט נישט געוואוסט וואָס עס טוט זיך ארום אים. איינמאָל, ווערט

דערציילט, איז רבי חנינא געשטאנען פארטיפט אין א תפילה צום אויבערשטן. איז צוגעקומען א שלאנג און אים א ביים געטאן. רבי חנינא האט ניט מפסיק געווען. די תלמידים זיינען געבליבן שטיין דערשראקענע. ווען ער האט געענדיקט זיין תפילה, האבן די תלמידים געפרעגט:

— רבי, האסטו ניט געפילט, אז א שלאנג האט דיר א ביים געטאן?

— איך האב קיין זאך ניט געפילט, האט ער געענט-
פערט.

שפעטערצו האט מען געפונען די שלאנג א טויטע.

די תלמידים האבן אויסגערופן:

— וויי איז צו דעם מענטשן, וואס א שלאנג האט אים

א ביים געטאן, און וויי איז צו דער שלאנג, וואס האט א ביים געטאן רבי חנינא בן-דוסא.

א גרויסער וואונדער-טוער איז רבי חנינא בן-דוסא גע-
ווען, אבער נאך א גרעסערער ארימאן. די גמרא זאגט, אז
אלע טאג פלעגט ארום א קול פון הימל און זאגן:

— די גאנצע וועלט ווערט געשפייזט צוליב דער פרומ-

קייט פון מיין זון חנינא'ן, און מיין זון חנינא באנוגנט זיך
מיט א ביסל באקסער פון ערב-שבת ביז ערב-שבת.

די וועלט האט ניט געוואוסט פון רבי חנינא'ס ארעמקייט.

ערב שבת, ווען אלע פרויען האבן געבאקן און געקאכט אויף
שבת, האט רבי חנינא'ס פרוי אנגעהייצט דעם אויוון,
כלומר'שט זי מאכט שבת. די שכנות האבן געזען, אז א רויך
שפארט ארום פון קוימען, האבן זיי ניט חושד געווען, אז
בא רבי חנינא'ן אין הויז פעלט אויף שבת.

איינמאל האט פאסירט, אז א שלעכטע שכנה האט זיך

דערוואוסט פון דער גאנצער מעשה. האט זי געוואלט פאר-

שעמען רבי חנינא'ס פרוי. ערב-שבת, ווען עס האט זיך געהייצט

א פוסטער אויוון, האט זי אנגעקלאפט אין טיר און איז אריין

אין הויז. רבי חנינא'ס פרוי האט זיך פארשעמט און איז אריין

אין אן אנדער צימער. די שכנה האט א קוק געטאן, און צו

איר גרויס פארוואונדערונג האט זי דערזען א פולן אויוון מיט

פארברוינטע חלות און א מולטער פול מיט טייג. האט די שכנה גענומען שרייען:

— כאפט א לאפעמע, קומט שנעלער, די חלה ווערט צוגעברענט.

רבי חנינא'ס פרוי האט פארשטאנען, אז עס איז געשען א נס אין האט געענטפערט:

— אט קום איך שוין, איך בין טאקע ארויסגעלאפן ברענגען א לאפעמע.

אבער ניט אלע טאג פאסירט א נס, אפילו אין רבי חנינא'ס הויז, און זיין פרוי איז נמאס געווארן די שמענדיקע ארעמקייט. איז זי צוגעשטאנען צו רבי חנינא'ן:

— ביז וואנען וועלן מיר לידן אזויפיל?

האט ער געזאגט:

— וואס ווילסטו זאל איך טאן?

האט זי געענטפערט:

— בעט, ער זאל דיר געבן אביסל פון דיין רייכן חלק,

וואס איז פאר דיר אנגעגרייט געווארן אויף יענער-וועלט.

האט רבי חנינא געענטפערט:

— גוט, איך וועל בעטן.

האט ער תפילה געטאן און ס'האט זיך באוויזן עפעס,

וואס האט אויסגעזען ווי א האנט, און האט אראפגעווארפן א

פוס פון א גילדערנעם טיש.

יענע נאכט האט זיך רבי חנינא'ן געהלומט, אז ער איז אויף

יענער-וועלט. אלע צדיקים זיצן און עסן פון גילדערנע טישן.

יעדער צדיק זיצט בא א טיש, וואס האט דריי פיס, נאר ער

און זיין פרוי זיצן ארום אז טיש, וואס האט נאר צוויי פיס;

איין פוס פעלט. אינדערפרי האט ער צו איר געזאגט:

— ווילסטו טאקע, אז אלע צדיקים זאלן עסן פון טישן

מיט דריי פיס און מיר פון א טיש, וואס עס פעלט אים א פוס?

האט די פרוי געענטפערט:

— ביסט גערעכט, חנינא, די שאנד וועט זיין גרויס. מו

תפילה מ'זאל דעם געשאנקענעם פוס צוריקגעמען.

האט ער אזוי געטאן, תפילה געטאן צום אויבערשטן און מ'האט דעם גילדערנעם פום צוריקגענומען.

איינמאל האט פאסירט, אז א מענטש איז פארבייגעגאנגען פארביי רבי חנינא'ס הויז און האט דארטן פארגעסן עטלעכע הינער. רבי חנינא'ס פרוי האט זיי געפונען. האט רבי חנינא געזאגט צו איר :

— פארגיין ניט די אייער, וואס די הינער וועלן לייגן, די הינער זיינען ניט אונדזערע.

די הינער האבן געלייגט אייער, פון די אייער האבן זיך אויסגעברייט הינדעלעך; אויך די הינדעלעך זיינען אויסגע-וואקסן און געלייגט אייער. דאס הויז איז אזוי פול געווארן מיט הינער און אייער, אז מ'האט ניט געקאנט אויסהאלטן. רבי חנינא איז אוועק און פארקויפט די אייער און הינער און געקויפט ציגן.

א צייט שפעטער זיינען מענטשן צו אים געקומען און געזאגט :

— דייע ציגן טוען אן שאדן.

האט רבי חנינא געענטפערט :

— אויב די ציגן טוען אן שאדן, זאלן בערן זיי אויפעסן.

אויב אבער ניט, זאל יעדע ציג קומען פארנאכט פון פעלד אהיים, טראגנדיק א בער אויף אירע הערנער.

אין אזוי האט יעדע ציג געבראכט אויף אירע הערנער א בער.

אין א צייט ארום זיינען צוויי מענטשן פארבייגעגאנגען פארביי רבי חנינא'ס הויז. האט רבי חנינא דערהערט ווי איינער זאגט צום אנדערן :

— אט דאס איז דער ארט, וואו איך האב פארגעסן מיינע הינער.

האט רבי חנינא געזאגט צום פרעמדן :

— קאנסטו מיר אַנגעבן א סימן?

האט דער פרעמדער געענטפערט : יא, און אַנגעגעבן א סימן.

האָט רבי חנינא געזאָגט :
— נעם דיר אַט די ציגן. זיי געהערן צו דיר.

דערציילט ווייטער די לעגענדע :
איינמאל האָט געטראָפן, אַז רבי חנינא איז געגאנגען און
געטראָגן אַ קאַרב מיט זאַלץ אויפן קאַפּ. האָט אָנגעהויבן
רעגענען. אַ קאַרב מיט זאַלץ האָט געמיינט פאַר דעם אַרימען
רבי חנינא'ן אַ פאַרמעגן. האָט ער געזאָגט :
— רבונו של עולם, די גאנצע וועלט איז איצט אין פריידן,
ווייל עס רעגנט. ווילסטו, אַז חנינא זאַל זיין אין צער ?
האָט דער רעגן אויפגעהערט.
ווער רבי חנינא איז געקומען אַהיים, האָט ער ווייטער
אויסגערופן צום אויבערשטן :
— האָר פון דער וועלט, חנינא איז איצט אין פריידן.
ער האָט אָפּגעראַטעוועט זיין זאַלץ. אַבער דער רעגן האָט
אויפגעהערט און די וועלט איז אין צער.
האָט ווידער אָנגעהויבן רעגענען.

מ'האָט נאָך זיין טויט געזאָגט : מיט רבי חנינא בן-דוסא
זיינען אַוועק די מענטשן פון גרויסע מעשים.

נחום איש גמזו

אין איין צייט מיט רבי חנינא בן-דוסא האָט געלעבט נחום איש גמזו: נחום דער מענטש פון גמזו (גימזוי), אַ שטעטל אין דרום-מערב פון יהודה. שפעטערצו האָט מען דעם נאָמען אויסגעטייטש אַנדערש: נחום איש-גם-זו, נחום דער מענטש, וואָס זאָגט אויף אַלין, וואָס זאָל ניט פאַסירן: „גם זו לטובה“ (דאָס איז אויך צום גוטן); ווייל נחום האָט געגלויבט, אַז אַלין וואָס דער אויבערשטער טוט, טוט ער עס צום גוטן.

נחום איש גמזו איז געווען מער ווי אַ וואונדער-טוער. אין אַ צייט פון אומגליק אַדער צער, האָט ער ניט געדאַרפט אַפילו תפילה טאָן צום אויבערשטן. דער רבנו של עולם האָט שוין אַליין געוואוסט וואָס עס פעלט זיין באליבטן זון, און אַלין האָט זיך אויסגעלאָזט צום גוטן.

אינמאָל, ווערט דערציילט אין גמרא, האָבן אידן בא-שטימט שיקן אַ מתנה דעם קייסער אין רוים. אַ ריזע פון ירושלים קיין רוים איז דעמאָלט געווען ניט קיין קלייניקייט. די וועגן און די ימ'ען זיינען געווען ניט קיין זיכערע, און די מתנה מוז דאָך אַנקומען. איז געבליבן, מ'זאָל שיקן נחום איש גמזו. מיט אים איז מען געווען זיכער. וואָס פאר אַן אומגליק עס זאָל ניט פאַסירן, וועט דער אויבערשטער אים ניט פאַרלאָזן. און ס'איז טאַקע אַזוי געווען.

האָבן אידן געשיקט צום קייסער אַ קעסטעלע מיט פערל און בריליאַנטן. אויפן וועג האָט נחום איש גמזו זיך אָפגע-שטעלט איבערצוגעכטיקן אין אַ קרעטשמע. באַנאַכט האָבן די הויזלייט שמילערהייט געעפנט דאָס קעסטעלע, ארויסגע-גנבעט די פערל און בריליאַנטן און עס אַנגעפילט מיט זאַמד. איין-דער-פרי האָט ער געעפנט דאָס קעסטעלע און דערוען, אַז ס'איז אַנגעפילט מיט זאַמד. האָט ער שמיל צו זיך געזאָגט:

— גם זו לטובה, דאס איז אויך צום גומן.
 איז ער אָנגעקומען צום קייסער און געזאָגט :
 — איך האָב געבראכט אַ מתנה צו דיר פון די אידן.
 מ'האַט געעפנט דאָס קעסטעלע און דער קייסער האָט
 דערזען, אז עס איז אָנגעפילט מיט זאָמד. האָט ער געזאָגט :
 — די אידן לאָכן פון מיר! — און האָט באפוילן אים
 צו טויטן.

האַט זיך אליהו הנביא פאַרשמעלט פאַר אַ סענאַטאָר
 און געזאָגט צום קייסער :

— לאָמיר זיך ניט איילן. אפשר איז דאָס קעסטעלע
 אָנגעפילט מיט דעמוזעלביקן זאָמד, וואָס אברהם, דער פּאַטער
 פון אידישן פּאָלק, האָט באנוצט אין זיינע מלחמות? ס'איז
 דאָך באוואוסט, אז ווען אברהם האָט מלחמה געהאַלטן, האָט
 ער געוואָרפן זאָמד און פון דעם זאָמד איז געוואָרן שווערדן
 און פּיילן.

האַט דער קייסער געזאָגט : מיר'ן זען.

אין יענער צייט האָט דער קייסער געפירט אַ מלחמה
 מיט אַ מלוכה, וואָס ער האָט זי ניט געקאָנט באַזיגן. האָט
 מען באנוצט דאָס זאָמד און מ'האַט די מלוכה איינגענומען.
 האָט דער קייסער אריינגענומען נחום איש גמזו אין שאַצ-
 קאַמער, אָנגעפילט דאָס קעסטעלע מיט גאָלד און בריליאַנטן
 און אים אַוועקגעשיקט מיט גרויס פאַראַד.

צוריקוועגס האָט נחום איש גמזו זיך אָפגעשטעלט נעכ-
 טיקן אין דערזעלביקער אכסניה. חברה האָט זיך געוואונ-
 דערט אים צו זען אַ לעבעדיקן און געפרעגט :

— וואָס האָסטו אַזוינס געבראכט דעם קייסער, וואָס
 מ'האַט דיך צוריקגעשיקט מיט אַזאַ פאַראַד?

האַט נחום איש גמזו געענטפערט :

— איך האָב געבראכט אַהין דאָס, וואָס איך האָב גע-
 נומען פון דאַנען.

די חברה-לייט האבן דאס דערהערט, זיינען זיי געווארן זיכער, און דא שטייט פאר זיי פאר א גרויס גליק. האבן זיי אראפגעריסן דאס הויז און אָנגעפאקט קאסמנס מיט ערד און אַוועקגעפירט צום קייסער און געזאָגט:

— יענע קעסטעלע זאמד, וואָס מ'האַט דיר געבראכט, איז געווען פון אונדזער הויז. מיר האבן דיר געבראכט קאסמנס גאַנצע.

דער קייסער האָט עם אויסגעפרובירט און אויסגעפונען, אז די קאסמנס זיינען אָנגעפילט מיט געוויינטלעכן זאמד. האָט ער געגעבן אַ באפעל און מ'האַט די גנבים פאַר'משפט צום טויט.

נחום איש גמזו האָט זיך קיינמאַל נישט באקלאָגט. ווי שלעכט מ'איז אים נישט געווען, וויפיל ווייטאָגן ער האָט נישט געליטן, האָט ער געהאַלטן, אז מ'איז גוט אזוי. עס דאַרף אזוי זיין.

געליטן האָט ער זייער אַ סך. די גמרא דערציילט, אז צוליב אַ קראַנקהייט האָט מען אים געדאַרפט אַראַפּנעמען ביידע הענט און ביידע פיס. ער איז אויך בלינד געוואָרן אויף ביידע אויגן, און זיין גאַנצער קערפער איז געוואָרן באדעקט מיט קרעץ. נחום איש גמזו האָט זיך אַבער נישט באקלאָגט.

ער איז געלעגן אין אַן אַלט הייז, וואָס האָט געהאַלטן ביים איינפאַלן. די פיסלעך פון בעט זיינען געשטאַנען אין בעקנס וואָסער, אז מוראַשקעס זאָלן נישט אַרויפקריכן אויף אים.

זיינע תלמידים האָבן געזען, אז דאָס שטיבעלע האַלט כאַס איינפאַלן, האָבן זיי געוואָלט אַרויסטראָגן די בעט מיטן קראַנקן רבין און דערנאָך דאָס איבעריקע מעבל און זאַכן פון הויז. האָט ער צו זיי געזאָגט:

— קינדער מיינע, פריער טראָגט אַרויס אַלץ וואָס גע- פינט זיך אין הויז. גאַר צום לעצט — מיין בעט.

— וואָרום דיך צום לעצטן, רבי? — האָבן די תלמידים געפרעגט. יעדע מינוט איז דאָך אַ געפאַר.

האָט נחום איש גמזו געענטפערט :

— ווייל איך בין זיכער, אז דאָס שטיבעלע פאלט נישט
אין נאָר צוליב מיין זכות. אזוי שנעל ווי איר וועט מיך
ארויסטראָגן, וועט עס איינפאלן.

האָבן די תלמידים אזוי געטאָן. פריער ארויסגעטראָגן
דאָס מעבל און די כלים פון הויז און דערנאָך די בעט. ווי
נאָר זיי האָבן ארויסגעטראָגן די בעט, איז דאָס שטיבל איינ-
געפאלן.

האָבן די תלמידים געפרעגט :

— רבי, וויבאלד דו ביסט אזא צדיק, וואָרום ווערסטו
אזוי באשטראַפט ?

האָט ער געענטפערט :

— איך האָב עס אליין אויסגעבעטן אויף זיך צוליב
מיינער אַ זינד.

און ער האָט ווייטער דערציילט :

אַמאל בין איך געגאַנגען אין וועג; געגאַנגען צו גאָסט
צו מיין שווער. האָב איך געפירט דריי אָנגעלאָדענע אייזלען.
אין אייזל אָנגעלאָדן מיט עסנוואַרג, אין אייזל מיט גע-
טראַנקען און אין אייזל מיט אַלערליי זיסע שפייזן. האָט
מיך אָפגעשטעלט אַן אַרימאָן אויפן וועג און צו מיר געזאָגט :
— רבי, גיב מיר עפעס־זאָס צום עסן.

האָב איך אים געענטפערט :

— אַט באַלד, וואַרט נאָר צו ביז איך וועל אויסלאָדן אַן
אייזל. איידער איך האָב נאָך צייט געהאַט אויספאַקן מיין
אייזל, איז דער אַרימאָן געפאלן און געשטאַרבן פון הונגע-
האָב איך זיך אויסגעצויגן אויף אים און געזאָגט :

— מיינע אויגן, וואָס האָבן קיין רחמנות נישט געהאַט
אויף דייע אויגן, זאלן בלינד ווערן. מיינע הענט, וואָס האָבן
קיין רחמנות נישט געהאַט אויף דייע הענט, זאלן אָפגעשניטן
ווערן. מיינע פיס, וואָס האָבן קיין רחמנות נישט געהאַט אויף
דייע פיס, זאלן אָפגעהאַקט ווערן. און איך האָב נישט גע-

קילט מיין הארץ ביז איך האב אויף זיך ניט גענומען, אז
 מיין גאנצער קערפער זאל באדעקט ווערן מיט קרעץ.
 האבן די תלמידים געזאגט:

— וויי צו אונדז, רבי, וואס מיר זעען דיך אין אזא לאגע.
 האט ער געענטפערט:

— וויי וואלט מיר געווען, ווען איר וואלט מיך ניט געזען
 אין אזא לאגע.

רבי פנחס בן-יאיר

ארום הונדערט יאר שפעטער האָט געלעבט נאָך אַ תנא, וואָס איז געווען פאַררעכנט פאַר אַ וואונדער-טוער. זיין נאָמען איז געווען רבי פנחס בן-יאיר. ער איז געווען אַ גרויסער געלערנטער, אַ כלל-טוער און זייער אַ פרומער. ער האָט זיך אָפּגעהיט פון אַ סך זאַכן, אויף וועלכע דער פרימ-סטער האָט זיך ניט אומגעקוקט.

מ'האָט אויף אים געזאָגט, אַז קיינמאַל אין זיין לעבן האָט ער ניט געגעסן קיין פרעמד שטיקל ברויט און זינט ער איז געקומען צום שכל האָט ער ניט פאַרזוכט פון זיין אייגע-נעם מאַטנס מיש.

איינמאַל האָט פאַסירט, אַז רבי פנחס בן-יאיר איז גע-גאנגען אויסלייזן געפאַנגענע אידן. אויף זיין וועג איז גע-לעגן דער טייך גינאי. מ'איז געווען אָנהויב פרי-יאָר, און די וואַסערן פון טייך זיינען געווען זייער הויך און מ'האָט ניט געקאָנט אַריבער. האָט רבי פנחס געזאָגט:

— גינאי, גינאי, צעשפאַלט דייע וואַסערן און לאַז מיך דורך.

האָט דער טייך געענטפערט:

— דו, פנחס, גייסט מאַן דעם ווילן פון דיין באשעפער, גייסט מאַן אַ מצוה אויסצולייזן געפאַנגענע אידן, און איך טו דעם ווילן פון מיין באשעפער. דו ביסט אַבער ניט זיכער. אפשר וועט זיך דיר איינגעבן מאַן די מצוה און אפשר ניט. איך אַבער דערפיל איצט זיין ווילן. וואָרום זאַל איך שפאַלטן מיינע וואַסערן און אַפּשטעלן מיין שליחות צוליב דיר?

האָט רבי פנחס געענטפערט:

— אויב דו שפאַלטסט ניט דייע וואַסערן, וועל איך גוזר זיין, אַז קיינמאַל זאַל אין דיר קיין וואַסער ניט לויפן.

האָט דער טייך גינאי געפאלגט.
 רבי פנחס בן-יאיר איז אַריבער דעם טייך. אויף יענער
 זייט איז אַבער געבליבן איינער, וואָס האָט געטראָגן ווייץ
 פאַר מצות אויף פסח. האָט רבי פנחס באפוילן:

— צעשפאלט דיינע וואַסערן פאַר אים אויך, ער איז
 איצט פאַרנומען מיט טאָן אַ מצווה.

האָט דער טייך געפאלגט.

איז אַבער געבליבן אויף יענער זייט טייך נאָך איינער,
 אַן אַראַבער. האָט רבי פנחס ווידער באפוילן:

— גינאי, צעשפאלט דיינע וואַסערן אויך פאַרן אַראַבער.
 זאל ער נישט זאָגן: אַט אזוי באגייט מען זיך נישט מיט אַ
 באגלייטער אויפן וועג.

האָט דער טייך געפאלגט צום דריטן מאל.

רבי פנחס איז געקומען און זיך אָפגעשטעלט אין אַן
 אכסניה. האָט מען זיין אייזל געגעבן עסן גערשטן. דער
 אייזל האָט נישט געגעסן. האָט מען דעם גערשטן דורכגע-
 זיפט און דער אייזל האָט זיך אַליץ נישט צוגערירט צום עסן.
 האָט מען דעם גערשטן נאָכאַמאל גערייניקט און דער אייזל
 האָט פאַרט נישט געוואַלט עסן. איז מען געקומען צו רבי
 פנחס'ן און געזאָגט:

— מיר האָבן דיין אייזל געגעבן עסן גערשטן. מיר
 האָבן די תבואה געזיפט, גערייניקט, און ער רירט זיך צו דעם
 נישט צו.

האָט רבי פנחס געענטפערט:

— אפשר האָט איר פון דעם גערשטן נאָך נישט אַראַפגע-
 נומען קיין מעשר פאַר די לויים?

האָט מען אַראַפגענומען אַ צענטל פון דעם גערשטן פאַר
 די כהנים און לויים, ווי דער דין איז, און דער אייזל האָט
 באלד געגעסן. האָט רבי פנחס געזאָגט:

— מיין אַרימער אייזל גייט דאָך טאָן דעם ווילן פון זיין
 באשעפער, און איר ווילט ער זאל טאָן אַן עבירה און עסן
 תבואה, וואָס מען האָט פון איר נישט אַראַפגענומען קיין מעשר.

ווען רבי יהודה הנשיא האט דערהערט, אז רבי פנחס בן-יאיר קומט אן, איז ער אים ארויס אנטקעגן און צו אים געזאגט:

— טו מיר צוליב און בלייב בא מיר אויף א מאלצייט.

האט רבי פנחס געענטפערט:

— גוט, איך וועל בלייבן.

האט רבי יהודה'ס פנים אָנגעהויבן שיינען פאר פרייד

און רבי פנחס בן-יאיר האט ווייטער געזאגט:

— וואָס מיינסטו, איך האָב א נדר געטאָן ניט הנאה צו

האַבן פון קיין אידן? חלילה. אידן זיינען א הייליק פאלק.

נאָר וואָס? עס זיינען דאָ אייניקע וואָס ווילן, אָבער זיי

האַבן ניט. אַנדערע האָבן און ווילן ניט. דו — אי דו האַסט,

אי דו ווילסט. וועל איך בא דיר עסן. אָבער ניט איצט,

וויל איך בין פאַרנומען מיט טאָן א מצוה, אייל איך זיך.

אויף מיין וועג צוריק וועל איך פאַרגיין צו דיר.

גייענדיק צוריק, איז ער פאַרגאַנגען צו רבי יהודה'ן, ווי

ס'איז געווען אַפגעמאכט. האָט אָבער גראָד פאַסירט, אז רבי

פנחס איז פאַרבייגעגאַנגען א מיר וואו עס זיינען געשטאַנען

ווייסע מוילאייזלען. האָט ער געפרעגט:

— וואָס? ער, רבי יהודה, האַלט באַ זיך אַזעלכע מוזיקים

ווי זוילדע, ווייסע מוילאייזלען, און איך וועל באַ אים עסן?

האָט עס רבי יהודה דערהערט, איז ער ארויסגעגאַנגען

און געזאָגט:

— גוט, וועל איך זיי פאַרקויפן.

האָט רבי פנחס געענטפערט:

— פאר א בלינדן טאָר מען ניט לייגן קיין שמרויכלונג.

דער קויפער וועט דאָך באַגיין דיזעלביקע זינד.

האָט רבי יהודה ווייטער געזאָגט:

— איך וועל זיי איבערלאָזן אויף הפקר.

האָט רבי פנחס אים געענטפערט:

— דו וועסט מיט דעם אַנטאָן נאָר שאַדן. ווער וועט

אויף זיי אַכטונג געבן?

האָט רבי יהודה זיך ווייטער געבעטן:
 — איך וועל אויסשניידן ביי זיי די אָדערן פון די פים,
 זיי זאלן ניט קאָנען בריקען.
 האָט רבי פנחס געענטפערט:
 — ס'איז אַ צער בעלי חיים.
 האָט רבי יהודה ווייטער געזאָגט:
 — איך וועל זיי טויטן.
 האָט רבי פנחס געענטפערט:
 — ס'איז אַ זינד קאַליע צו מאַכן אַ גאַנצע זאַך.
 רבי יהודה האָט אים אָבער ניט אָפגעלאָזן, איז צוגע-
 שטאַנען צו אים, ער זאל בלייבן אויף אַ מאַלצייט. אָבער
 מיטאַמאַל, דערציילט די לעגענדע, איז אויסגעוואַקסן אַ הויכער
 באַרג צווישן זיי ביידן און זיי צעשיידט.
 רבי יהודה האָט פאַרשטאַנען, אַז דער אויבערשטער האָט
 דאָ צוגעשיקט רבי פנחס בן-יאיר'ן אַ גומן אויסרייד ניט צו
 עסן באַ אים. האָט רבי יהודה הנשיא זיך צעוויינט און
 געזאָגט:
 — אויב באַ זייער לעבן טוט גאָט אַזויפיל פאַר זיי,
 היינט וויפיל וועט ער פאַר זיי טאָן נאָכן טויט!

אין ארץ ישראל איז ניט זעלטן געווען אַ גרויסער
 דוחק אויף וואַסער. אין יענע צייטן איז געווען אַ
 מאַן, וואָס פלעגט גראָבן גריבער, עס זאל זיך אין זיי אַנ-
 זאַמלען וואַסער פאַר מענטשן צום טרינקען. דער מאַן
 פלעגט זיי גראָבן פריי, כדי יעדער איינער זאל קענען געניסן
 פון דעם וואַסער. האָט פאַסירט, אַז זיין מאַכטער האָט
 געוואַלט אַריבערגיין אַ טייך און די וואַסערן האָבן זי פאַר-
 שלעפט. מ'איז געקומען צולויפן צו רבי פנחס'ן און עס אים
 דערציילט. האָט ער געענטפערט:
 — עס קאָן ניט זיין, זי זאל אומקומען אין וואַסער.
 דער פאַטער האָט דאָך געטאָן דעם ווילן פון אויבערשטן דורך

וואסער. קאן דען געמאָלט זיין, אַז די טאַכטער פון אַזאַ
מענטשן זאָל אומקומען דורך וואַסער?
כאַלד האָט זיך טאַקע דערהערט אין שטאַט אַן אויס-
געשריי:

— יענעם טאַכטער איז דאָ!

וואָס האָט דאָרטן אין טייך פאַסירט? דערציילט די
אגדתא:

ווי נאָר רבי פנחס האָט אַרויסגערעדט זיינע ווערטער,
איז אַנגעקומען אַ מלאַך און אַרויסגעראַטעוועט דאָס מיידל
פון טייך.

דורות און דורות האָבן גערעדט און דערציילט פון די
וואונדער-טוער. די שפעטערדיקע אמוראים האָבן זייער גע-
האַלטן פון רבי פנחס בן-יאיר און רבי חנינא בן-דוסא,
ס'איז דאָ אַ מאַמר אין גמרא:

„אויב די ערשמע זייגען געווען ווי מלאכים, זייגען מיר
ווי מענטשן. אויב די ערשמע זייגען געווען ווי מענטשן,
זייגען מיר ווי אייזלען. אָבער אַפילו ניט אַזעלכע אייזלען
וואָס רבי חנינא בן-דוסא, אָדער רבי פנחס בן-יאיר האָט
געהאַט.“

(אויך וועגן רבי חנינא בן-דוסא'ס אייזל ווערט דערציילט
אַן ענלעכע מעשה ווי וועגן דעם אייזל פון רבי פנחס בן-יאיר).

Lw. 1086